

# फतेहगढ़



# पुलिस

## साइबर क्राइम से रहें सतर्क, निडरता से आगे बढ़ें

छात्राओं से बोले सीओ रवींद्र नाथ राय, पुलिस का है अब मित्र चेहरा, निर्भीकता से बताएं समस्या



### पुलिस की पाठशाला

संवाद न्यूज एजेंसी

कमालगंज। साइबर क्राइम, ऑनलाइन ठगी से बचने के लिए सतर्क रहें। कोई भी अभद्रता, उत्पीड़न करे तो तत्काल परिजन और पुलिस को बताएं। हर प्लेटफॉर्म पर महिलाओं के लिए भ्रवसर सुलभ हैं। इन्हें पाने के लिए निडरता से आगे बढ़ें। व्यक्तिगत सुरक्षा के लिए सदैव सजग रहें। ये बातें पुलिस की पाठशाला में सीओ अमृतपुर रवींद्र नाथ राय ने कही। उन्होंने सुरक्षा के लिए छात्राओं को जागरूक भी किया।

कस्बे के स्वराजवीर शिक्षा सदन इंटर कॉलेज में सोमवार को अमर उजाला फाउंडेशन की ओर से पुलिस की पाठशाला का आयोजन किया गया। इसमें सीओ रवींद्र नाथ राय ने कहा कि पुलिस का व्यवहार बदल चुका है। वह तुम से आप पर आ गई है, मित्र चेहरा बन गई है। इसलिए कानून से संबंधित किसी भी समस्या को निर्भीकता से बताना चाहिए।

कोई भी लड़की या महिला अपनी सुरक्षा, अभद्रता, उत्पीड़न आदि की शिकायत करती है तो



कमालगंज के स्वराजवीर शिक्षा सदन इंटर कॉलेज में पुलिस की पाठशाला में मौजूद छात्राएं। संवाद

### हार न मानें, शारीरिक रूप से रहें मजबूत

क्षेत्राधिकारी की पत्नी सुष्मिता राय ने कहा कि-बेटियां कभी हार न मानें। शारीरिक रूप से मजबूत रहें। योग करें और जूडो-कराटे सीखें। पड़ोस में किसी महिला को सताया जा रहा हो, उत्पीड़न हो रहा हो तो सताने वाले को समझाएं। न माने तो पुलिस को सूचना दें। ज्ञान प्राप्त करने की चाह पैदा करें, जीवन में कुछ पाने का उद्देश्य बनाएं और मेहनत से आगे बढ़ें। प्रभारी निरीक्षक अमर पाल सिंह ने शिकायत के लिए हेल्पलाइन नंबर पूछा तो छात्राओं ने कहा कि उन्हें मालूम है 112 नंबर है। निरीक्षक ने कहा कि कुरीतियों के खिलाफ मुखर हों। कानून के पास जाओगे, तभी कानून मदद करेगा। गांव में जुआ हो, फोन पर बताओ। नहीं तो वही जुआरी आगे चोरी और अपराध कर सकते हैं। प्रधानाचार्य गीता वर्मा ने भी विचार रखे। प्रबंधक स्वराजवीर वर्मा भी मौजूद रहे।

तो उसका नाम गुप्त रखा जाएगा। धाने में हेलप डेस्क बनाई गई है। इसमें महिला महिलाओं की शिकायत मनाने के लिए महिला पुलिसकर्मी मौजूद रहती हैं।



कमालगंज स्थित स्वराजवीर शिक्षा सदन इंटर कॉलेज में पुलिस की पाठशाला में बोलते सीओ अमृतपुर रवींद्र नाथ राय, पीछे बैठी उनकी पत्नी सुष्मिता राय, प्रधानाचार्य गीता वर्मा और प्रभारी निरीक्षक अमर पाल सिंह। संवाद



### पापा-भैया से कहें बाइक संग जरूर खरीदें हेलमेट

सीओ ने कहा कि पापा व भैया बाइक खरीदें तो उनसे हेलमेट खरीदने के लिए जरूर कहें। वह घर से बाइक लेकर निकलें तो हेलमेट लगाकर जाने के लिए कहें। अपने बैंक खाते की जानकारी किसी को न दें, लालच में किसी के खाते में पैसे न डालें। ऑनलाइन ठगी पर साइबर क्राइम से जुड़े हेल्पलाइन नंबर 1930 पर जानकारी दें।

## मीडिया सेल

# फतेहगढ़



# पुलिस

## पुलिस ने बैंकों की सुरक्षा को परखा

फर्रुखाबाद। जिले भर में सोमवार को बैंकों की सुरक्षा को परखा गया। पुलिस अधीक्षक के निर्देशानुसार में जनपद के सभी थाना क्षेत्रों में चेकिंग अभियान चलाकर बैंकों में सुरक्षा को लेकर जानकारी की गयी। पुलिस टीम ने बैंकों पर पहुंचकर सीसीटीवी कैमरे, इमरजेंसी अलार्म को चेक किया। बैंक के बाहर जो लोग संदिग्ध लगे पुलिस ने उन्हें रोककर जानकारी की।

**मीडिया सेल**